

खबर संक्षेप

योग मैराथन कल सुबह छह बजे आयोजित होगी

भिवानी। अंतरराष्ट्रीय योग दिवस के उपलक्ष्य में आमजन को योग के प्रति जागरूक करने के उद्देश्य से जिला प्रशासन द्वारा 15 जून को सुबह छह बजे भीम स्टेडियम में योग मैराथन आयोजित होगी।

नगराधीश अनिल कुमार ने बताया कि 21 जून को मनाए जाने वाले योग दिवस के मद्देनजर विभिन्न जागरूकता कार्यक्रम चलाए जा रहे हैं। योग मैराथन इसी अभियान का हिस्सा है। आयुष विभाग के डॉ. संजय वैद ने बताया कि शनिवार को 70 व्यायामशालाओं में योगाभ्यास एवं प्राणायाम शिविर आयोजित किए गए।

जेब से एक लाख चोरी करने के आरोपी दबोचे

भिवानी। पुलिस के डिटेक्टिव स्टाफ लोहारू ने बस में यात्री की जेब काटकर एक लाख रुपये चोरी करने के मामले में दो आरोपियों को गिरफ्तार किया है। अधिकारियों के अनुसार शिकायतकर्ता अपनी पुत्री के साथ तोशाम बस अड्डे से गांव इन्दीवाली जाने के लिए बस में सवार हुए थे। यात्रा के दौरान जब उन्होंने जेब की जांच की तो पाया कि जेब काट चुकी है और एक लाख रुपये चोरी हो गए हैं। शिकायत मिलने के बाद थाना तोशाम में संबंधित धाराओं के तहत मामला दर्ज कर जांच शुरू की गई। जांच के दौरान डिटेक्टिव स्टाफ लोहारू के उप निरीक्षक विनोद कुमार के नेतृत्व में पुलिस टीम ने न्यायालय से प्रोडक्शन वारंट प्राप्त कर दो आरोपियों को गिरफ्तार किया। गिरफ्तार आरोपियों की पहचान नरेश निवासी बड़सी, जिला भिवानी तथा नरेंद्र निवासी थुराना, जिला हिसार के रूप में हुई है।

मिड-डे मील कर्मियों ने मांगों को लेकर किया प्रदर्शन

10 की बजाय 12 महीने का और ₹ 15220 वेतन देने की मांग

ये हैं मुख्य मांगें

केंद्र और राज्य का मानदेय एक साथ समय पर भुगतान किया जाए

साल में ड्रेस के कम से कम तीन हजार रुपये देने की मांग

सेवानिवृत्ति की आयु 65 वर्ष करने और सेवानिवृत्ति पर 5 लाख रुपये सहायता राशि दी जाए



तोशाम । मांगों को लेकर ज्ञापन सौंपते हुए ।

फोटो : हरिभूमि

इयूटी रोजाना 8 घंटे और मानदेय सिर्फ 7000

यूनियन की जिला प्रधान मीरा देवी ने कहा कि हम रोजाना 8 घण्टे काम करती हैं। लेकिन इतनी कड़ी मेहनत करने पर भी मिड-डे-मील कुक-कम-हेल्पर्स को मासूली-सा 7000 रुपये मासिक मानदेय मिलता है और यह भी समय पर नहीं मिलता है। इसका केंद्र का हिस्सा मिलने में तो कई-कई महीने गुजर जाते हैं। हमें साल में मात्र 10 माह का मानदेय मिलता है, जबकि बाकी सबको 12 माह का मिलता है। यह सरसर मेदभाव है। इसलिए 12 महीने का वेतन और समय पर भुगतान सुनिश्चित किया जाए। दो ड्रेस के मात्र 600 रुपये मिलते हैं, जिसमें सिलाई भी नहीं होती है। आज बढ़ती महंगाई इतने कम पैसे में गुजारा करना मुश्किल है। हरियाणा सरकार ने अभी जो 15220 रुपये मासिक न्यूनतम वेतन घोषित किया है, सबका वेतन बढ़ाया गया, लेकिन हमारा तो वह भी नहीं बढ़ाया गया है। हमारी यूनियन की महासचिव कुसुम पांचाल समेत कई कर्मियों को नौकरी से निकाला हुआ है। हमारा अनुरोध है कि उनको बहाल किया जाए। श्रमिक नेताओं ने कहा कि मिड-डे-मील कार्यकर्ताओं सहित सभी स्कीम वर्कर्स को सामाजिक सुरक्षा के दायरे लाना, जीने लायक वेतन देना, आज कमरतोड़ महंगाई में देना तो चाहिए 28000 रुपये सिक वेतन, लेकिन सरकार द्वारा घोषित न्यूनतम वेतन जितना मानदेय भी नहीं दिया जा रहा है। वक्ताओं ने मिड-डे-मील कर्मियों से भी ज्वलंत मांगों को लेकर आन्दोलन तेज करने का आह्वान किया और 24 जून को भिवानी में प्रांतीय स्तर के प्रदर्शन में बढ़चढ़कर शामिल होने की पुर्जोर अपील की।

ये रहीं मौजूद

इस दौरान प्रदर्शन में गीता देवी, कविता देवी, सुमन कुमारी, माया देवी, किरण, सुनीता, प्रमिला, पंकी आदि मौजूद थीं।

अवैध कॉलोनी पर चला पीला पंजा

भिवानी। जिला नगर योजनाकार (डीटीपी) विभाग ने भिवानी-हांसी रोड पर मौजा राजपुरा-खरकड़ी में लगभग चार एकड़ क्षेत्र में विकसित की जा रही अवैध कॉलोनी पर तोड़फोड़ अभियान चलाया। कार्रवाई के दौरान कॉलोनी में बनाए गए कार्यालय ढांचे तथा कच्चे सड़क



आवश्यक स्वीकृतियों के विकसित की जा रही थी। अभियान पुलिस बल मौजूदगी में शांतिपूर्वक संपन्न कराया गया। विभाग ने स्पष्ट किया कि शहरी एवं नियंत्रित क्षेत्रों में अवैध रूप से विकसित की जा रही कॉलोनियों के खिलाफ भविष्य में भी लगातार कार्रवाई जारी रहेगी।

GANGA INSTITUTE OF TECHNOLOGY AND MANAGEMENT

AN AUTONOMOUS INSTITUTE

Approved by AICTE | Affiliated to MDU, Rohtak

JHAJJAR (DELHI-NCR)

NAAC A GRADE

NBA ACCREDITED

B.TECH ME, ECE and MBA



GITAM is among the BEST ENGINEERING INSTITUTES OF THE COUNTRY !

RANKED #16 In North India

RANKED #38 Pvt. Institutes in India

RANKED #39 Across India

RANKED #46 Placement Across India

Industry Oriented Curriculum

Degree Conferred by MDU, Rohtak

Times Engineering Institute Ranking Survey-2026

ADMISSIONS OPEN 2026-27

B.TECH B.TECH (LEET)

Fire Technology and Safety CSE, CSE (AI & ML), CSE (DS) ECE, Electrical Civil, Mechanical

OTHER UG & PG COURSES

M.TECH | MBA | BBA | MCA BCA | M.ARCH | B.ARCH M.PLAN | M.ED | B.ED

COURSES FOR WORKING PROFESSIONALS (In Flexible Timings)

B.TECH Fire Tech. & Safety / CSE/ Electrical/Civil M.TECH CSE / Structural Design MBA | MCA

For Admission Enquiry

8684000891 / 892 / 893 / 906 / 9654292946

www.gangainstitute.com

GANGA GROUP OF INSTITUTIONS

Approved by AICTE/UGC/NCTE/COA/MDU

GANGA INSTITUTE OF ARCHITECTURE & TOWN PLANNING (GIATP)

9654292905 / 9015115120 | www.architectureganga.com

GANGA INSTITUTE OF EDUCATION (GIE)

8684000916 | www.gangainstituteofeducation.com

Head Office: 4/12, East Punjabi Bagh, New Delhi | +91-9654292902, 03, 04

TATA की पेशकश



आपका पुराना सोना बनाए आत्मनिर्भर भारत

भारत अपना 99% सोना इम्पोर्ट करता है

लेकिन अगर आप अपने पुराने सोने को एक्सचेंज करके नई ज्वेलरी खरीदेंगे तो सोना इम्पोर्ट करने की ज़रूरत नहीं पड़ेगी।

तनिष्क में अपना पुराना सोना एक्सचेंज कीजिए, और भारत को और भी आत्मनिर्भर बनाइए।

C%

फ्लैट 0% कटौती* एक्सचेंज पर, किसी भी ज्वेलर से खरीदे 9 कैरेट जितने कम पुराने सोने पर

उन 36 लाख लोगों में शामिल हो जाइए जिन्होंने तनिष्क से अपना पुराना सोना एक्सचेंज किया है।

TANISHQ

GOLD EXCHANGE

“ इस प्रयास का एक महत्वपूर्ण हिस्सा बनने के लिए आप सबको दिल से धन्यवाद। पुराने सोने का हर एक्सचेंज सोने के आयात को घटाता है और भारत को और भी ज्यादा आत्म-निर्भर बनाता है। ”

-सचिन तेंडुलकर

किसी भी ज्वेलर का पुराना सोना एक्सचेंज कीजिए।

साल भर एक्सचेंज की सुविधा।

1,00,000+ से अधिक डिजाइनों में से चुनिए अपनी पसंद।

एक्सचेंज से गोल्ड तथा डायमंड डिजाइन्स में अपग्रेड करें।

Talk to our jewellery expert to know more 1800 2966 677

Buy online at tanishq.co.in

or Download our App

Conditions apply, For T&C visit our website.

शोरूम :- विजय नगर, केएम सीनियर सेकेण्डरी स्कूल के पास, हांसी गेट, भिवानी टेली. 77290-93000

Scan the QR code to find the nearest Tanishq store



महंगाई व टैक्स के दौर में एफडी क्या सचमुच बढ़ा रही है बचत

	तैयारी
	बिजनेस डेस्क
	खास बातें
1	5 प्रतिशत महंगाई के बीच एफडी कैसे बन रहा है सीमित कमाई का साधन
2	विशेषज्ञों ने दी निवेश की रणनीति बदलने की सलाह
3	सुरक्षित निवेश तो है, लेकिन लंबी अवधि में संपत्ति निर्माण के लिए अकेली एफडी काफी नहीं

भारत में फिक्स्ड डिपॉजिट (एफडी) को लंबे समय से सुरक्षित और भरोसेमंद निवेश का प्रतीक माना जाता रहा है। निश्चित ब्याज, पूंजी की सुरक्षा और आसान प्रक्रिया के कारण लाखों निवेशक अपनी बचत एफडी में लगाते हैं। लेकिन बदलते आर्थिक माहौल में केवल ब्याज दर को देखकर निवेश का आकलन करना पर्याप्त नहीं रह गया है। विशेषज्ञों का मानना है कि किसी भी निवेश की वास्तविक सफलता इस बात से तय होती है कि वह महंगाई और करों का असर झेलने के बाद निवेशक की क्रय शक्ति को कितना बढ़ा पाता है। यदि एफडी पर मिलने वाला रिटर्न महंगाई दर के बराबर या उससे कम है, तो ख़ाते में रकम बढ़ने के बावजूद वास्तविक लाभ सीमित रह जाता है। खासकर उच्च आयकर स्लैब वाले निवेशकों के लिए टैक्स कटने के बाद एफडी का रिटर्न और कम हो जाता है। ऐसे में यह सवाल महत्वपूर्ण हो गया है कि क्या एफडी केवल धन सुरक्षित रखने का साधन है या फिर वास्तव में संपत्ति निर्माण का भी प्रभावी माध्यम है।

फिक्स्ड डिपॉजिट आज भी पूंजी की सुरक्षा और स्थिर आय के लिए एक मजबूत विकल्प है, लेकिन केवल एफडी के भरोसे लंबी अवधि में बड़ी संपत्ति बनाना आसान नहीं है। महंगाई और टैक्स मिलकर इसके वास्तविक रिटर्न को काफी कम कर सकते हैं। इसलिए निवेशकों को अपनी जरूरत, लक्ष्य और जोखिम क्षमता के अनुसार एफडी के साथ अन्य निवेश विकल्पों का संतुलित उपयोग करना चाहिए। आखिरकार निवेश की असली सफलता बैंक बैलेंस बढ़ने में नहीं, बल्कि समय के साथ आपकी क्रय शक्ति बढ़ने में छिपी होती है।



पूँजी सुरक्षा के लिए बेहतर, लेकिन वेलथ क्रिएशन के लिए जरूरी है विविध निवेश रणनीति

महंगाई क्यों कम कर देती है

- ▶ मान लीजिए किसी निवेशक को एफडी पर 6 प्रतिशत ब्याज मिलता है और उसी अवधि में महंगाई दर 5 प्रतिशत रहती है। ऐसे में निवेशक का वास्तविक लाभ केवल 1 प्रतिशत के आसपास रह जाता है।
- ▶ वित्तीय सलाहकार इसी कारण रियल रिटर्न पर जोर देते हैं। रियल रिटर्न का अर्थ है निवेश से मिलने वाला वास्तविक लाभ, जो महंगाई घटाने के बाद बचता है।
- ▶ रियल रिटर्न = निवेश पर रिटर्न – महंगाई दर
- ▶ यदि एफडी का ब्याज 4.9 प्रतिशत और महंगाई 5 प्रतिशत है, तो निवेशक की क्रय शक्ति बढ़ने के बजाय घट भी सकती है।

एसबीआई की एफडी दरें क्या बताती हैं?

- ▶ 5 प्रतिशत महंगाई को आधार मानें तो छह महीने तक की छोटी अवधि वाली कई एफडी योजनाएं महंगाई को मात देने में संघर्ष करती दिखाई देती हैं। इन पर मिलने वाला ब्याज 3.05 प्रतिशत से 4.9 प्रतिशत के बीच है।
- ▶ हालांकि 1 से 3 वर्ष की अवधि वाली एफडी अपेक्षाकृत बेहतर स्थिति में हैं। इस अवधि में एसबीआई करीब 6.25 से 6.4 प्रतिशत तक ब्याज दे रहा है, जिससे वास्तविक रिटर्न लगभग 1.25 से 1.4 प्रतिशत तक पहुंचता है। द्दिलचस्प बात यह है कि 5 से 10 वर्ष तक की लंबी अवधि की एफडी में भी महंगाई के बाद वास्तविक लाभ बहुत अधिक नहीं बढ़ता। यानी केवल लंबी अवधि के लिए पैसा लॉक करने से बड़ा लाभ मिलने की गारंटी नहीं है।

ईपीएफ का छिपा फायदा 8.25% ब्याज, लेकिन असली रिटर्न 11.8%

विशेषज्ञों का मानना है कि ईपीएफ केवल बचत का माध्यम नहीं, बल्कि रिटायरमेंट योजना की रीढ़ है। नियमित योगदान, चक्रवृद्धि ब्याज का लाभ, कर छूट और सरकारी निगरानी इसे एक भरोसेमंद निवेश बनाती है। यदि कर्मचारी नौकरी के शुरुआती वर्षों से ही ईपीएफ को गंभीरता से लें और बीच में निकासी से बचें, तो रिटायरमेंट तक एक बड़ा कोष तैयार किया जा सकता है।

	तैयारी
	बिजनेस डेस्क

भारत में नौकरीपेशा लोगों के लिए कर्मचारी भविष्य निधि (ईपीएफ) लंबे समय से रिटायरमेंट बचत का एक भरोसेमंद माध्यम रहा है। हर महीने वेतन से कटने वाली राशि और उस पर मिलने वाला ब्याज कर्मचारियों को भविष्य के लिए आर्थिक सुरक्षा प्रदान करता है। हालांकि कई लोग ईपीएफ को केवल एक अनिवार्य बचत योजना मानते हैं और इसकी तुलना म्यूचुअल फंड, शेयर बाजार या अन्य निवेश विकल्पों से करते हुए इसे कम रिटर्न वाला निवेश समझ बैठते हैं। लेकिन वित्तीय विशेषज्ञों का कहना है कि ईपीएफ की वास्तविक ताकत केवल इसकी घोषित ब्याज दर में नहीं, बल्कि इसके साथ मिलने वाले कर लाभ और पूंजी सुरक्षा में छिपी है। वर्तमान में ईपीएफ पर 8.25 प्रतिशत की दर से ब्याज मिल रहा है। पहली नजर में यह रिटर्न सामान्य लग सकता है, लेकिन यदि कर लाभों को भी जोड़कर देखा जाए तो पुराने टैक्स रिजीम में 30 प्रतिशत टैक्स स्लैब वाले कर्मचारियों के लिए इसका प्रभावी रिटर्न लगभग 11.8 प्रतिशत तक पहुंच सकता है। यही कारण है कि वित्तीय योजनाकार ईपीएफ को नौकरीपेशा लोगों के लिए सबसे मजबूत और सुरक्षित रिटायरमेंट निवेश विकल्पों में गिनते हैं।

कैसे बढ़ जाता है ईपीएफ का वास्तविक रिटर्न?

अधिकांश निवेशक किसी भी योजना का मूल्यांकन केवल उस पर मिलने वाले ब्याज या रिटर्न के आधार पर करते हैं। लेकिन ईपीएफ के मामले में यह तरीका पूरी तस्वीर नहीं दिखाता। इसकी वजह यह है कि ईपीएफ निवेश पर कर छूट का अतिरिक्त लाभ मिलता है। मान लीजिए कोई कर्मचारी एक वर्ष में ईपीएफ में 1 लाख रुपये का योगदान करता है। यदि वह पुराने टैक्स रिजीम में है और 30 प्रतिशत टैक्स स्लैब के अंतर्गत आता है, तो

नए टैक्स रिजीम में भी बना हुआ है आकर्षण
सरकार द्वारा लागू किए गए नए टैक्स रिजीम में धारा 80सी के तहत मिलने वाली अधिकांश कर छूट समाप्त कर दी गई है। ऐसे में कुछ लोगों को लगता है कि ईपीएफ का महत्व कम हो गया है। हालांकि ऐसा पूरी तरह सही नहीं है। भले ही नए टैक्स रिजीम में ईपीएफ योगदान पर कर छूट न मिले, लेकिन ख़ाते में मिलने वाला ब्याज अभी भी कर मुक्त रहता है और निर्धारित शर्तों के तहत निकासी पर भी टैक्स नहीं लगता। इसलिए यह योगदान आज भी रिटायरमेंट बचत के लिए एक आकर्षक विकल्प बनी हुई है। हालांकि वर्तमान नियमों के अनुसार कर्मचारी के 2.5 लाख रुपये से अधिक वार्षिक योगदान पर मिलने वाले अतिरिक्त ब्याज के एक हिस्से पर कर लगाया जा सकता है। यह प्राधान्य मुख्य रूप से उच्च आय वाले कर्मचारियों पर लागू होता है।

टैक्स छूट, टैक्स-फ्री ब्याज और सुरक्षित निवेश का लाभ

आयकर अधिनियम की धारा 80सी के तहत उसे लगभग 30 हजार रुपये तक की टैक्स बचत मिल सकती है। इसका मतलब यह हुआ कि कर्मचारी की जेब से वास्तविक रूप से केवल 70 हजार रुपये का खर्च हुआ, लेकिन ब्याज पूरे 1 लाख रुपये पर मिलेगा। 8.25 प्रतिशत की ब्याज दर के हिसाब से एक वर्ष में 8,250 रुपये का ब्याज प्राप्त होगा। यदि इस ब्याज को वास्तविक निवेश यानी 70 हजार रुपये के अनुपात में देखा जाए तो प्रभावी रिटर्न लगभग 11.8 प्रतिशत के बराबर बैठता है। यही वह गणित है जिसे कई कर्मचारी नजरअंदाज कर देते हैं और केवल घोषित ब्याज दर देखकर ईपीएफ को वास्तविक लाभ का आकलन नहीं कर पाते।

ईपीएफ की बड़ी ताकत है ईपीएफ टैक्स सुविधा

वित्तीय विशेषज्ञों के अनुसार EPF की सबसे बड़ी विशेषता इसका ईईईई टैक्स दांचा है। भारत में बहुत कम निवेश विकल्प ऐसे हैं जो यह तीनहरा लाभ प्रदान करते हैं। पहला लाभ निवेश के समय मिलता है। कर्मचारी द्वारा ईपीएफ में जमा की गई राशि पर धारा 80सी के तहत कर छूट का दावा किया जा सकता है। दूसरा लाभ निवेश अवधि के दौरान मिलता है। ईपीएफ खाते में जमा राशि पर मिलने वाला ब्याज पूरी तरह कर मुक्त होता है। तीसरा लाभ निकासी के समय मिलता है। यदि कर्मचारी ने पांच वर्ष या उससे अधिक समय तक लगातार सेवा की है, तो ईपीएफ से निकाली गई राशि भी कर मुक्त रहती है। यानी निवेश से लेकर निकासी तक तीनों चरणों में कर राहत मिलती है। यही वजह है कि ईपीएफ को कर-कुशल निवेश विकल्प माना जाता है।

सही होम लोन के चुनाव से मिलेगा बड़ा फायदा

मोरेटोरियम, नो-ईएमआई-टिल-पजेशन व बैलून पेमेंट से अति. लाभ | होम लोन का चयन करने से पहले विकल्पों को अच्छी तरह समझें

बिजनेस डेस्क

आज के समय में अपना घर खरीदना अधिकांश लोगों का सपना होता है, लेकिन लगातार बढ़ती प्रॉपर्टी कीमतों के कारण यह सपना पूरा करना आसान नहीं रह गया है। ऐसे में होम लोन लाखों लोगों के लिए घर खरीदने का सबसे बड़ा सहारा बनता है। हालांकि होम लोन लेते समय अधिकांश लोग केवल ब्याज दर और ईएमआई पर ध्यान देते हैं, जबकि बैंक और हाउसिंग फाइनेंस कंपनियां ग्राहकों की जरूरतों के अनुसार कई तरह के लोन विकल्प भी उपलब्ध कराती हैं। इन विकल्पों में मोरेटोरियम लोन, नो-ईएमआई-टिल-पजेशन स्कीम और बैलून पेमेंट लोन प्रमुख हैं। प्रत्येक योजना की अपनी विशेषताएं, फायदे और कुछ सीमाएं हैं। इसलिए किसी भी होम लोन का चयन करने से पहले इन विकल्पों को अच्छी तरह समझना जरूरी है।

मोरेटोरियम लोन देता है राहत

मोरेटोरियम लोन उन लोगों के लिए उपयोगी माना जाता है जो कुछ समय के लिए आर्थिक दबाव का सामना कर रहे हों या भविष्य में उनकी आय बढ़ने की संभावना हो। इस योजना में उधारकर्ता को एक निश्चित अवधि तक नियमित ईएमआई का भुगतान नहीं करना पड़ता। हालांकि यह सुविधा पूरी तरह मुफ्त नहीं होती। मोरेटोरियम अवधि के दौरान भी लोन पर ब्याज लगातार जुड़ता रहता है। बाद में यह ब्याज मूल बकाया राशि में जोड़ दिया जाता है।

नो-ईएमआई-टिल-पजेशन योजना

वर्तमान समय में बड़ी संख्या में लोग निर्माणाधीन परियोजनाओं में घर खरीदते हैं। ऐसे खरीदारों के लिए नो-ईएमआई-टिल-पजेशन स्कीम आकर्षक विकल्प हो सकती है। इस योजना में घर का कब्जा मिलने तक खरीदार को नियमित ईएमआई का भुगतान नहीं करना पड़ता। कई मामलों में बिल्डर इस अवधि के दौरान ब्याज या ईएमआई का खर्च वहन करता है। इससे खरीदार पर तत्काल वित्तीय बोझ कम हो जाता है। यह योजना विशेष रूप से उन लोगों के लिए फायदेमंद मानी जाती है जो वर्तमान में किराए के मकान में रह रहे हैं और साथ ही नया घर भी खरीद रहे हैं। इससे उन्हें एक साथ किराया और ईएमआई दोनों का बोझ नहीं उठाना पड़ता। हालांकि विशेषज्ञों का मानना है कि इस सुविधा की लागत अवसर किसी न किसी रूप में प्रॉपर्टी की कीमत में शामिल हो सकती है।

इसलिए ग्राहकों को योजना के सभी नियम और शर्तें ध्यान से पढ़नी चाहिए।

बैलून पेमेंट लोन बेहतर

बैलून पेमेंट लोन पारंपरिक होम लोन से थोड़ा अलग होता है। इसमें शुरुआती वर्षों के दौरान ईएमआई अपेक्षाकृत कम रखी जाती है, जिससे मासिक भुगतान का दबाव कम रहता है। लेकिन लोन की अवधि के अंतिम चरण में उधारकर्ता को एक बड़ी राशि एकमुश्त चुकानी होती है। इसी बड़े अंतिम भुगतान को बैलून पेमेंट कहा जाता है। यह विकल्प उन लोगों के लिए उपयुक्त हो सकता है जिन्हें भविष्य में आय में उल्लेखनीय वृद्धि की उम्मीद हो। उदाहरण के लिए किसी कर्मचारी को बड़े बोनस, ईएसओपी (ईएसओपी) से लाभ या वेतन में महत्वपूर्ण बढ़ोतरी की संभावना हो। वहीं व्यवसायियों को भविष्य में किसी बड़े लाभ की उम्मीद हो सकती है। हालांकि यदि अनुमानित आय वृद्धि नहीं होती तो अंतिम भुगतान करना



चुनौतीपूर्ण हो सकता है। इसलिए इस विकल्प को चुनते समय वित्तीय स्थिति का वास्तविक आकलन करना जरूरी है।

लोन लेते समय रखें ध्यान

होम लोन का कोई भी विशेष विकल्प चुनने से पहले केवल कम ईएमआई या शुरुआती राहत को देखकर फैसला नहीं करना चाहिए। यह समझना जरूरी है कि लंबे समय में कुल भुगतान कितना होगा और अतिरिक्त सुविधाओं की वास्तविक लागत क्या है। ग्राहकों को लोन की कुल अवधि, कुल ब्याज भुगतान, संभावित जोखिम और अपनी भविष्य की आय की स्थिति का मूल्यांकन करना चाहिए। इसके अलावा सभी नियमों और शर्तों को विस्तार से पढ़ना भी जरूरी है।

जरूरत अनुसार चुनें सही विकल्प

हर व्यक्ति की आर्थिक स्थिति और जरूरत अलग होती है। इसलिए कोई भी एक लोन योजना सभी के लिए उपयुक्त नहीं हो सकती। जहां मोरेटोरियम लोन अस्थायी राहत प्रदान करता है, वहीं नो-ईएमआई-टिल-पजेशन योजना निर्माणाधीन मकान खरीदने वालों के लिए फायदेमंद हो सकती है। दूसरी ओर बैलून पेमेंट लोन उन लोगों के लिए उपयोगी साबित हो सकता है जिन्हें भविष्य में अधिक आय की उम्मीद हो। विशेषज्ञों का मानना है कि सही जानकारी और सावधानीपूर्वक मूल्यांकन के साथ चुनाव होगा होम लोन न केवल घर खरीदने का सपना पूरा करता है, बल्कि लंबे समय तक वित्तीय संतुलन बनाए रखने में भी मदद करता है।

पति-पत्नी दोनों कमाते हैं तो सही बजट, नियमित संवाद जरूरी

तैयारी
बिजनेस डेस्क
आज के दौर में जब पति-पत्नी दोनों नौकरी करते हैं, तो परिवार की आय बढ़ने के साथ-साथ आर्थिक अवसर भी बढ़ जाते हैं। घर खरीदने, बच्चों की शिक्षा, बेहतर जीवनशैली और सुरक्षित रिटायरमेंट जैसे बड़े लक्ष्य अपेक्षाकृत आसानी से हासिल किए जा सकते हैं। हालांकि दोहरी आय के साथ वित्तीय प्रबंधन की जिम्मेदारी भी बढ़ जाती है। कई बार खर्च, बचत और निवेश को लेकर स्पष्ट योजना न होने से मतभेद और आर्थिक असंतुलन पैदा हो सकता है। विशेषज्ञों का मानना है कि डबल इनकम वाले दंपतियों के लिए नियमित वित्तीय चर्चा, साझा बजट, व्यक्तिगत और संयुक्त खर्चों के बीच संतुलन, पर्याप्त बीमा और अनुशासित निवेश बेहद जरूरी है। यदि दोनों सांथी मिलकर स्पष्ट वित्तीय लक्ष्य तय करें और उनके अनुसार योजना बनाएं, तो न केवल वर्तमान जरूरतें बेहतर ढंग से पूरी की जा सकती हैं, बल्कि भविष्य की आर्थिक चुनौतियों का सामना भी आसानी से किया जा सकता है। छोटी-छोटी वित्तीय आदतें लंबे समय में बड़ी सफलता की नींव बनती हैं।



पैसों को लेकर खुलकर करें बातचीत

अक्सर दंपति आय और खर्चों को लेकर नियमित चर्चा नहीं करते, जिससे कई बार गलतफहमियां पैदा हो जाती हैं। विशेषज्ञ सलाह देते हैं कि हर महीने एक तय समय पर बैठकर आय, खर्च, बचत और भविष्य की योजनाओं पर चर्चा करनी चाहिए। इससे वित्तीय फैसले पारदर्शी बनते हैं और आपसी विश्वास भी मजबूत होता है।

सही वित्तीय योजना से रख सकते हैं सुरक्षित और समृद्ध भविष्य की मजबूत नींव

मिलकर बनाएं संतुलित बजट

दोनों की कुल आय को ध्यान में रखते हुए मासिक बजट तैयार करना जरूरी है। इसमें घर का किराया, राशन, बच्चों की जरूरतें, यात्रा और अन्य नियमित खर्चों के साथ भविष्य के लक्ष्यों के लिए भी राशि निर्धारित करनी चाहिए। एक व्यवस्थित बजट अनावश्यक खर्चों पर नियंत्रण रखने में मदद करता है।



हर महिला को जरूर अपनानी चाहिए ये 5 वेल्थ मैनेजमेंट टिप्स

बिजनेस डेस्क
आज की महिलाएं सिर्फ परिवार और करियर की जिम्मेदारियां ही नहीं निभा रही, बल्कि आर्थिक रूप से आत्मनिर्भर बनने की दिशा में भी तेजी से आगे बढ़ रही हैं। बदलते दौर में वित्तीय सुरक्षा और संपत्ति निर्माण महिलाओं की प्राथमिकताओं में शामिल हो चुका है। हालांकि, कई महिलाएं अभी भी निवेश, बीमा और रिटायरमेंट प्लानिंग जैसे महत्वपूर्ण विषयों पर पर्याप्त ध्यान नहीं दे पातीं, जिससे भविष्य में आर्थिक चुनौतियों का सामना करना पड़ सकता है। विशेषज्ञों का मानना है कि सही वित्तीय योजना और अनुशासित निवेश के जरिए महिलाएं न केवल अपने वर्तमान को सुरक्षित बना सकती हैं, बल्कि आने वाले वर्षों के लिए मजबूत आर्थिक आधार भी तैयार कर सकती हैं। नियमित निवेश, आपातकालीन फंड, पर्याप्त बीमा और वित्तीय निर्णयों में सक्रिय भागीदारी जैसे कदम महिलाओं को आर्थिक रूप से सशक्त बनाते हैं। आइए जानते हैं ऐसी पांच महत्वपूर्ण वेल्थ मैनेजमेंट टिप्स, जिन्हें अपनाकर महिलाएं अपने भविष्य को अधिक सुरक्षित और समृद्ध बना सकती हैं।

निवेश को करें ऑटोमेटिक

नियमित निवेश की आदत बनाने का सबसे आसान तरीका है निवेश को ऑटोमेट करना। इसके लिए सिस्टमैटिक इन्वेस्टमेंट प्लान (एसआईपी) या फिर आरडी में निवेश कर सकते हैं और हर महीने नियमित निवेश कर सकते हैं। ऑटोमैटिक निवेश की सुविधा से करियर में बदलाव या आय में उतार-चढ़ाव के दौरान भी निवेश जारी रहता है। इससे समय के साथ कंपाउंडिंग का लाभ मिलता है और बिना ज्यादा निगरानी के अच्छी संपत्ति बनाई जा सकती है।

रिटायरमेंट के लिए अलग फंड बनाएं

रिटायरमेंट प्लानिंग को टालना भविष्य में आर्थिक परेशानी का कारण बन सकता है। ऐसे में करियर की शुरुआत से ही आय का एक हिस्सा रिटायरमेंट फंड के लिए अलग रखना चाहिए। इसके साथ ही बच्चों की शिक्षा, स्वास्थ्य संबंधी खर्च और अन्य दीर्घकालिक लक्ष्यों के लिए भी अलग निवेश योजना बनाना फायदेमंद रहता है। समय-समय पर इन निवेशों की समीक्षा करना भी जरूरी है।

अपने फैसले खुद लें

आर्थिक आत्मनिर्भरता का मतलब सिर्फ कमाई करना नहीं, बल्कि अपने पैसों से जुड़े फैसले खुद लेना भी है। महिलाओं को निवेश, बचत, बीमा और टैक्स प्लानिंग जैसे विषयों की बुनियादी जानकारी रखनी चाहिए। जब आप अपने वित्तीय मामलों में सक्रिय भूमिका निभाती हैं, तो आत्मविश्वास बढ़ता है और महत्वपूर्ण आर्थिक निर्णयों के लिए दूसरों पर निर्भरता कम होती है।

वित्तीय फैसलों की जिम्मेदारी खुद लें

आर्थिक आत्मनिर्भरता का मतलब सिर्फ कमाई करना नहीं, बल्कि अपने पैसों से जुड़े फैसले खुद लेना भी है। महिलाओं को निवेश, बचत, बीमा और टैक्स प्लानिंग जैसे विषयों की बुनियादी जानकारी रखनी चाहिए। जब आप अपने वित्तीय मामलों में सक्रिय भूमिका निभाती हैं, तो आत्मविश्वास बढ़ता है और महत्वपूर्ण आर्थिक निर्णयों के लिए दूसरों पर निर्भरता कम होती है।

मजबूत इमरजेंसी फंड तैयार करें

जीवन में कब कौन सी चुनौती सामने आ जाए, इसका अनुमान लगाना मुश्किल है। नौकरी छूटना, स्वास्थ्य संबंधी समस्या या कोई अन्य अप्रत्याशित खर्च आर्थिक स्थिति को प्रभावित कर सकते हैं। ऐसे समय में इमरजेंसी फंड और पर्याप्त बीमा कवरेज ही काम आता है।

बचत और निवेश को बनाएं आदत

दोहरी आय का सबसे बड़ा लाभ तभी मिलता है जब उसका एक हिस्सा नियमित रूप से बचत और निवेश में लगाया जाए। विशेषज्ञ कम से कम छह महीने के खर्चों के बराबर इमरजेंसी फंड बनाने की सलाह देते हैं। इसके बाद जोखिम क्षमता और वित्तीय लक्ष्यों के अनुसार म्यूचुअल फंड, पीपीएफ, एनपीएस या अन्य निवेश विकल्पों में निवेश किया जा सकता है।

छोटी आदतें, बड़ा फायदा

वित्तीय विशेषज्ञों का कहना है कि आर्थिक सफलता किसी एक बड़े फैसले से नहीं, बल्कि रोजमर्रा की छोटी और अनुशासित आदतों से हासिल होती है। नियमित संवाद, सही बजट, पर्याप्त सुरक्षा और व्यवस्थित निवेश के जरिए डबल इनकम वाले दंपति अपने सपनों को तेजी से पूरा कर सकते हैं और भविष्य को अधिक सुरक्षित बना सकते हैं।

ख़बर संक्षेप

सिल्वर जुबली समारोह आज होगा आयोजित

भिवानी। कृष्णा कॉलोनी स्थित शिव सागर मन्दिर के निर्माण के 25 वर्ष पूरे होने के उपलक्ष्य में 14 जून रविवार को सिल्वर जुबली समारोह का आयोजन किया जाएगा। इस अवसर पर मंदिर परिसर में विभिन्न धार्मिक कार्यक्रमों की शृंखला आयोजित की जाएगी। हेमराज खन्ना व राजकुमार जावा ने बताया कि मन्दिर की स्थापना 11 जून 2001 को जोगीवाला मन्दिर के महंत वेदनाथ महाराज के कर-कमलों से की गई थी। मन्दिर के विकास और गतिविधियों में योगाश्रम से स्वामी कृष्णानन्द सरस्वती महाराज की प्रेरणा का निरंतर सहयोग मिलता रहा है।

बालश्रम को रोकने की जानकारी दी

भिवानी। जिला विधिक सेवाएं प्राधिकरण (डीएलएसए) भिवानी द्वारा विश्व बाल श्रम निषेध दिवस के अवसर पर जिले में जागरूकता अभियान चलाया गया। जिला विधिक सेवाएं प्राधिकरण के चेयरमैन एवं जिला एवं सत्र न्यायाधीश डॉ. गगनदीप कौर सिंह के निर्देशानुसार तथा सीजेएम-कम-सचिव पवन कुमार के मार्गदर्शन में अधिकार मित्रों एवं जिला बाल कल्याण समिति व श्रमिक विभाग के अधिकारियों के सहयोग से जिले के विभिन्न ईट-भट्टों पर पहुंचकर श्रमिकों को बाल श्रम के दुष्प्रभावों और इससे बचाव के संबंध में जानकारी दी।

डिजिटल सुशासन से पंचायतों को मिलेगी नई दिशा : चौहान

भिवानी। ग्राम पंचायतों में तकनीक आधारित योजना निर्माण, पारदर्शिता और जनभागीदारी को बढ़ावा देकर ग्रामीण विकास को नई दिशा और गति दी जा सकती है। ये विचार हरियाणा ग्रामीण विकास संस्थान के निदेशक डॉ. वीरेंद्र सिंह चौहान ने भिवानी में आयोजित पंचायत विकास योजना एवं अद्यतन ई-ग्राम स्वराज पोर्टल फॉर पीपुल्स प्लान कैपेन 2026-27 विषयक प्रशिक्षण कार्यक्रम को वर्युअल माध्यम से संबोधित करते हुए व्यक्त किए। उन्होंने कहा कि अद्यतन ई-ग्राम स्वराज पोर्टल पंचायतों में डिजिटल प्रशासन को मजबूत बनाने का प्रभावी माध्यम है।

अग्रसेन भवन का जल्द होगा लोकार्पण: रामदेव



मिवानी। अग्रसेन ट्रस्ट एक सामाजिक संगठन है। और इसमें अच्छे लोग शामिल हैं यह बात श्री अग्रसेन ट्रस्ट के अध्यक्ष रामदेव तायल ने सेक्टर 13 में एक विचार गोष्ठी में कही। उन्होंने बताया कि वर्तमान में ट्रस्ट द्वारा रोहतक रोड पर भव्य अग्रसेन भवन का निर्माण जोर-शोर से चल रहा है और बहुत जल्द इसका लोकार्पण किया जाएगा। उन्होंने कहा कि ट्रस्ट में छोटी काशी के ही नहीं बल्कि देश भर के अग्रवाल समाज के लोगों ने भरपूर स्नेह और सहयोग दिया है। ट्रस्ट के सचिव सुरेंद्र जैन एडवोकेट ने कहा कि भवन निर्माण पूर्ण होने के बाद ट्रस्ट द्वारा समाज सेवा के अनेक प्रोजेक्ट शुरू किए जाएंगे जिससे आम जन को लाभ पहुंचेगा। ट्रस्ट के अध्यक्ष रामदेव तायल एवं सचिव सुरेंद्र जैन एडवोकेट ने लेधा के पूर्व परचम रमेश बंसल को ट्रस्ट का ट्रस्टी बनाया। इसके लिए बंसल ने ट्रस्ट के पदाधिकारियों का आभार जताया और कहा कि वह ट्रस्ट की हर गतिविधि में सक्रिय रूप से भाग लेंगे। इस अवसर पर सुभाष जैन, नरेश बंसल ,संजय गोयल, शकुंतला बंसल ,मोहित बंसल, सारिका जैन, रुचि केडिया, प्रेरणा बंसल , आन्या , रायन,एवं और राध्या सहित अनेक गणमान्य लोग उपस्थित थे।



सरकार का मिवानी में संत कबीर जयंती मनाया गर्व की बात: हंसराज

मिवानी। संत कबीर साहेब की 629वीं जयंती पर 29 जून मिवानी में होने वाले राज्य स्तरीय कार्यक्रम को लेकर सन्त कबीर वेलफेयर सोसायटी धानक धर्मशाला हालुवास गेट की कार्यकारिणी सदस्य एवं पूर्व पार्षद हंसराज खनगवाल की अध्यक्षता में जनसंपर्क अभियान के तहत बैठक का आयोजन किया। पूर्व पार्षद हंसराज खनगवाल ने उपस्थितजनों को जयंती समारोह का न्यूता दिया और बताया कि ये हमारे लिए बड़े ही गर्व की बात है कि 29 जून को सरकार द्वारा मिवानी में संत कबीर साहेब की जयंती राज्य स्तर पर मनाई जा रही है। खनगवाल ने बताया कि जयंती समारोह में मुख्यविधि के रूप में मुख्यमंत्री नाराय सिंह सैनी शिरकत करेंगे। उन्होंने बताया कि जयंती समारोह के दौरान धानक समाज द्वारा मुख्यमंत्री नाराय सिंह सैनी का अभिनंदन किया जाएगा। उन्होंने बताया कि संत कबीर साहेब जयंती को लेकर लोगों में भारी उत्साह देखने को मिल रहा है। इस मौके पर नवीन पुरवाल, पवन, दिनेश, अमन, सुनील, जयपाल, हरजीत, बिल्लू, सुरज, कृष्ण, रामचन्द्र, राजेश, मनोज, धर्मसिंह, दिपक, संतोषलाल, अजीत, ज्योति, कमलेश, नेहा, सीमा, रामरत्नी, अंजली, उषा, गुंजन, नेहा, विक्रम, प्रति, सुरज, अमित, जिलेसिंह, आकाश, बजरंगलाल, दीपक उपस्थित रहे।

अंडर-13 बालक युगल के फाइनल में गर्वित व सम्राट की जोड़ी जीती

जिला बैडमिंटन चैंपियनशिप के पहले दिन गर्वित, सैना व पूर्वी बने चैंपियन



चरखी दादरी। प्रतियोगिता का शुभारंभ करते विधायक उमेद पातुवास।

बालक एकल में अयान ने नेलेश व अरमान ने मयंक को दी मात

लोकेश गुप्ता ने बताया की बालक एकल अंडर-15 के क्वार्टर फाइनल में हिमांशु ने तेजस व मनन ने अंशुमान, अंश फोगाट ने सम्राट को और शौर्य सिवाव ने मोक्ष को हराकर सेमीफाइनल में प्रवेश किया। अंडर-17 बालक एकल में अयान ने नेलेश सांगवान को और अरमान ने मयंक को मात दी। इस दौरान संरक्षक एचसी गोदारा, प्रधान पंकज जैन, सीनियर वाइस प्रेसिडेंट सुरेश गोयल, आईसी जैन, डॉ. विजय शर्मा, उपप्रधान सुनील गार्ग, महासचिव लोकेश गुप्ता, सहसचिव दिनेश मुजाल, कोषाध्यक्ष मनीष जांगड़ा, टेक्निकल एडवाइजर अमित, प्रेस सचिव अभिषेक जैन, कोच नरेश सैनी आदि पदाधिकारी मौजूद रहे।

भाजपा का अनूठा उत्सव, नमो वन में किया पौधरोपण

■ प्रधानमंत्री नरेंद्र मोदी के नेतृत्व में केंद्र सरकार के 12 साल पूरे होने के उपलक्ष्य में मनाया उत्सव



फोटो : हरिभूमि

भिवानी। नमो वन में पौधारोपण करते हुए।

सराहना की। उन्होंने कहा कि यह 12 वर्ष भारत के इतिहास में स्वर्णिम अक्षरों में दर्ज होने वाले हैं। कौशिक ने कहा कि प्रधानमंत्री नरेंद्र मोदी के कुशल नेतृत्व में देश ने विकास, जनकल्याण और सुशासन के क्षेत्र में अभूतपूर्व और ऐतिहासिक उपलब्धियां हासिल की हैं। आज भारत ने वैश्वक पटल पर अपनी एक नई और शक्तिशाली पहचान स्थापित की है। अंत्योदय की भावना के साथ समाज के अंतिम व्यक्ति तक विकास का लाभ पहुंचाना मोदी सरकार की सबसे बड़ी ताकत रही है। इन सफल 12 वर्षों के पूरे होने की खुशी को हम प्रकृति की सेवा करके मना रहे हैं।



जैन समाज ने नवनिवृत्त चेयरमैन रामकिशन का किया अभिनंदन

चरखी दादरी। भारतीय जनता पार्टी के वरिष्ठ नेता एवं पूर्व जिलाध्यक्ष एडवोकेट रामकिशन शर्मा को हरियाणा स्टेट चेयर हाउसिंग कॉरपोरेशन के चेयरमैन बनने पर जैन समाज का प्रतिनिधिमंडल उनके निवास स्थान पहुंचकर बधाई दी। जैन संस्थाओं के प्रधान आईसी जैन व प्रधान इंद्र जैन ने एडवोकेट रामकिशन शर्मा को चेयरमैन के प्रतिष्ठित पद पर आसीन होने पर हार्दिक बधाई दी। यह हमारे दादरी क्षेत्र के लिए बहुत ही गर्व की बात है हमें पूर्ण विश्वास है कि आपके दूरदर्शी नेतृत्व, उत्कृष्ट मार्गदर्शन व अनुभव से हरियाणा स्टेट चेयर हाउसिंग कॉरपोरेशन नई ऊंचाइयों को छुएगा, आपका यह मुकाम आपकी लतन एवं योग्यता का सही परिणाम है। हमें आपकी इस उपलब्धि पर बेहद गर्व है अध्यक्ष रामकिशन शर्मा ने उपस्थित सभी लोगों का आभार व्यक्त किया। इस अवसर पर मुकेश जैन, राजीव जैन, अमय जैन, कृष्ण कुमार शर्मा, धर्मवीर सैनी व हीरालाल आदि उपस्थित थे।

बवानीखेड़ा में बंदर पकड़ो अभियान शुरू बढ़ती तादाद पर काबू पाने की पहल

हरिभूमि न्यूज़ ►► बवानीखेड़ा

बवानीखेड़ा शहर में बढ़ती बंदरों की संख्या से लोगों को हो रही परेशानी को देखते हुए नगर पालिका द्वारा बंदर पकड़ो अभियान शुरू कर दिया गया है। अभियान के तहत विशेष टीम की मदद से शहर के विभिन्न क्षेत्रों में बंदरों को पकड़कर सुरक्षित स्थानों पर छोड़ा जाएगा।

नगर पालिका चेयरमैन सुंदर अत्री ने बताया

■ लोगों पर झपटने छतों पर उत्यात मचाने तथा दुकानों और मकानों में घुसकर सामान नुकसान पहुंचाने की लगातार मिल रही थीं शिकायतें



शिकायतें लगातार मिल रही थीं। इन शिकायतों को गंभीरता से लेते हुए नगर पालिका ने बंदर पकड़ो अभियान शुरू करने का निर्णय लिया है। उन्होंने कहा कि अभियान के दौरान विशेषज्ञ टीम की सहायता से बंदरों को मानवीय तरीके से पकड़ा जाएगा, ताकि किसी भी पशु को नुकसान न पहुंचे। पकड़े गए बंदरों को वन विभाग के दिशा-निर्देशों के अनुसार सुरक्षित स्थानों पर छोड़ा जाएगा। चेयरमैन ने बताया कि नगर पालिका का उद्देश्य शहरवासियों को बंदरों के आतंक से राहत दिलाना है।



तोशाम। महाविद्यालय में योग करते हुए साधक।

फोटो : हरिभूमि

योग प्राचीन संस्कृति व स्वस्थ जीवनशैली का आधार : संदीप

हरिभूमि न्यूज़ ►► तोशाम

एसडीएम संदीप कुमार के कुशल मार्ग दर्शन में चौधरी बंसीलाल राजकीय महिला महाविद्यालय में आयोजित योगाभ्यास में रानी, सीमा, नवीन, नीलम सहित करूबे के कई गणमान्य नागरिक शामिल हुए। शनिवार को 12वें अंतर्राष्ट्रीय उपलक्ष्य में महाविद्यालय में उपमंडल स्तरीय योग अभ्यास कार्यक्रम का आयोजन किया गया। उन्होंने योग को दैनिक जीवन का हिस्सा बनाने का आह्वान किया। उन्होंने कहा कि योग केवल शारीरिक व्यायाम नहीं, बल्कि शरीर, मन और आत्मा को जोड़ने वाली भारतीय संस्कृति की अमूल्य धरोहर है। इस वर्ष सरकार द्वारा अंतर्राष्ट्रीय योग दिवस की थीम वरिष्ठ नागरिकों के स्वास्थ्य और कल्याण पर आधारित है। योग बढ़ती आयु में

■ अंतरराष्ट्रीय योग दिवस की थीम वरिष्ठ नागरिकों के स्वास्थ्य और कल्याण पर आधारित

स्वस्थ, सक्रिय और सम्मानजनक जीवन जीने के लिए योग एक प्रभावी माध्यम है। योग न केवल विभिन्न बीमारियों से बचाव करता है, बल्कि मानसिक शांति, ऊर्जा और आत्मबल भी प्रदान करता है। एसडीएम संदीप ने कहा कि पीएम मोदी के प्रयासों से ही योग विश्व मंच पर स्थापित हुआ है। प्रधानमंत्री मोदी के प्रयासों के कारण अंतर्राष्ट्रीय योग दिवस विश्व स्तर पर अपनी छाप छोड़ चुका है। इस अवसर पर आयुष विभाग से डिस्पेंसर प्रदीप भानखड़, योग सहायक मोहन ख्यालिया विद्यार्थियों, महिलाओं, वरिष्ठ नागरिकों, अधिकारियों एवं अन्य प्रतिभागियों के साथ सामूहिक योगाभ्यास किया।

उर्वरकों के उपयोग और डीएपी के विकल्पों के बारे में किया जागरूक

हरिभूमि न्यूज़ ►► मिवानी

कृषि एवं किसान कल्याण विभाग द्वारा खरीफ सीजन 2026 के दौरान उर्वरकों के संतुलित एवं वैज्ञानिक

■ नई अनाज उपयोग तथा मंडी में कृषि डीएपी के विकल्पों के प्रचार-प्रसार को लेकर स्थानीय नई अनाज मंडी में

जिले के निजी उर्वरक विक्रेताओं, पैक्स प्रबंधकों और हैफेड प्रतिनिधियों की बैठक उप निदेशक कृषि डॉ. विनोद कुमार फोगाट की अध्यक्षता में आयोजित हुई।

डॉ. विनोद कुमार फोगाट ने कहा कि हरियाणा सरकार किसानों को उर्वरकों के संतुलित एवं वैज्ञानिक उपयोग के प्रति जागरूक करने के लिए विशेष अभियान चला



भिवानी। निजी उर्वरक विक्रेता, पैक्स प्रबंधक व हैफेड प्रतिनिधियों को संबोधित करते हुए।

फोटो : हरिभूमि

रही है। उन्होंने किसानों को मुद्रा स्वास्थ्य कार्ड की सिफारिशों के अनुसार उर्वरकों का प्रयोग करने तथा डीएपी पर अत्यधिक निर्भरता कम करते हुए एसएसपी, विभिन्न एनपीके ग्रेड, नैनो डीएपी एवं नैनो यूरिया जैसे वैकल्पिक उर्वरकों को अपनाने की सलाह दी। उन्होंने कहा कि संतुलित पोषण प्रबंधन से उत्पादन लागत कम होगी तथा भूमि

की उर्वरता और उत्पादकता लंबे समय तक बनी रहेगी। बैठक में विषय विशेषज्ञ (टी एंड आई) डॉ. सुमित भारद्वाज ने समेकित पोषक तत्व प्रबंधन के महत्व पर विस्तार से जानकारी दी। नसीब सिंह ने किसानों को भूमि परीक्षण आधारित खेती अपनाने तथा जैविक एवं रासायनिक उर्वरकों के संतुलित उपयोग के लिए प्रेरित किया।

मिवानी में बिजली पेंशनर्स मनाएंगे योग दिवस

हरिभूमि न्यूज़ ►► मिवानी

हरियाणा बिजली पेंशनर्स वेलफेयर एसोसिएशन की बैठक में सर्वसम्मति से निर्णय लिया कि आगामी 21 जून को अंतरराष्ट्रीय योग दिवस को बालसेवा आश्रम में प्रातः साढ़े छह बजे से साढ़े सात बजे तक पूरे उत्साह एवं उल्लास के साथ मनाया जाएगा।

स्वास्थ्य और मानसिक शांति का संदेश देने के लिए एसोसिएशन विशेष योग शिबिर का आयोजन करने जा रही है। एसोसिएशन के प्रधान बालचक्रेंद्र बापोड़ा व महासचिव आरके चावला ने बताया कि सभी बिजली पेंशनर्स बालसेवा आश्रम में एकत्रित होंगे।

■ बालसेवा आश्रम में जुड़ेंगे वरिष्ठ नागरिक, सर्वसम्मति से लिया निर्णय

ये रहे उपस्थित

मीटिंग में हरियाणा बिजली पेंशनर्स वेलफेयर एसोसिएशन के राज्य केन्द्र के डिप्टी ऑर्गेनाइजर व मिवानी पर्यावरण शुद्धिकरण समिति के संयोजक केके वर्मा, पतंजलि योग समिति के तीन जिलों के प्रमारी सुरेंद्र पात, वेदप्रिय आर्य प्रधान बालसेवा आश्रम, सेंटर फॉर साइट के रुद्राक, दीपकसिंह, रामअवतार शर्मा, फतेह सिंह, रामेश्वर गोलागढ़, ओमपाल सिंह, कुलदीप आर्य, लोकेश रामेश्वर गोलागढ़, सुरेश नागपाल, कपूरसिंह खेवाल व रमेश चांगिया आदि ने भाग लिया।



खेड़ी दौलतपुर में विधायक कपूर वाल्मीकि ने किया पौधरोपण

बवानीखेड़ा। बवानीखेड़ा क्षेत्र के अंतर्गत आने वाले गांव खेड़ी दौलतपुर में विधायक कपूर वाल्मीकि ने पौधारोपण अभियान के अंतर्गत पौधा रोपण कर पर्यावरण संरक्षण का संदेश दिया। इस अवसर पर वन विभाग के अधिकारी एवं कर्मचारीगण तथा बड़ी संख्या में ग्रामवासी उपस्थित रहे। सभी ने मिलकर अधिक से अधिक वृक्ष लगाने और उनके संरक्षण का संकल्प लिया। विधायक कपूर वाल्मीकि ने बताया कि वृक्ष हमारे जीवन का आधार हैं। वे न केवल हमें शुद्ध वायु प्रदान करते हैं, बल्कि पर्यावरण संतुलन बनाए रखने, जल संचयन करने तथा आने वाली पीढ़ियों के लिए सुरक्षित भविष्य सुनिश्चित करने में भी महत्वपूर्ण भूमिका निभाते हैं। इसलिए हमें समय समय पर पौधारोपण करके पर्यावरण को सुरक्षित रखने की अलख जगानी चाहिए।

भक्ति और श्रद्धा के रंग में डूबी छोटी काशी

भगवान बाल कृष्ण की लीलाएं सिखाती हैं प्रेम : महंत चरणदास

■ प्रजापति धर्मशाला में श्रीमद्भागवत कथा के वामन अवतार प्रसंग पर झूमे श्रद्धालु

हरिभूमि न्यूज़ ►► मिवानी

हनुमान गेट स्थित कुम्हारों का मोहल्ला की प्रजापति धर्मशाला इन दिनों अध्यात्म और भक्ति के सगर में सराबोर है। श्री दक्ष प्रजापति सेवा समिति भिवानी द्वारा आयोजित श्रीमद्भागवत कथा ज्ञान सप्ताह यज्ञ में श्रद्धालुओं में अभूतपूर्व उत्साह और गहरी आस्था देखी जा रही है। इस समागम में हनुमान जोहड़ी मंदिर के पूजनीय महंत बालयोगी चरणदास महाराज का दिव्य सान्निध्य श्रद्धालुओं हुआ। कार्यक्रम की शुरुआत गौरी ठेकेदार द्वारा परंपरागत रूप से दीप प्रज्वलित कर की गई। समिति के पदाधिकारी



भिवानी। आयोजित मदभागवत कथा के दौरान कथा करते हुए।

मनीष प्रजापति ने बताया कि इस धार्मिक यज्ञ को सफल बनाने के लिए समूचा प्रजापति समाज और क्षेत्र के श्रद्धालु पूरी निष्ठा से जुटे हुए हैं। कथा के दौरान व्यासपीठ पर विराजमान कथायाम पंडित ब्रिज मोहन कौशिक ने भगवान वामन अवतार और दानवीर राजा बलि के प्रसंग का अत्यंत सजीव व मार्मिक

वर्णन किया। कथा श्रवण करने पहुंचे सैकड़ों श्रद्धालुओं को अध्यात्म का मर्म समझाते हुए कथाव्यास ने एक अत्यंत प्रेरणादायक संदेश दिया। भगवान बाल कृष्ण की पावन लीलाएं केवल श्रवण करने के लिए नहीं, बल्कि जीवन में उतारने के लिए हैं। उनकी लीलाएं हमें निश्चल प्रेम और परम

फोटो : हरिभूमि

श्रीमद्भागवत कथा मनुष्य को शांति प्रदान करती है

इस मौके पर बालयोगी महंत चरणदास ने कहा कि आज के आधुनिक और मागदौड़ भरे युग में श्रीमद्भागवत कथा मनुष्य के अंशतः मन को शांति प्रदान करने वाली दिव्य ओषधि है। यह कथा केवल सात दिनों का अनुष्ठान नहीं, बल्कि मानव जीवन को सही दिशा दिखाने का अलंकरण है। वामन अवतार के प्रसंग के दौरान जैसे ही भगवान वामन के स्वरूप की झांकी प्रस्तुत की गई, पूरा पाण्डाल जय कन्हैया लाल की और हरे कृष्ण के जयकारों से गुंजायमान हो उठा। समिति के सदस्यों ने बताया कि आगामी 16 जून तक प्रतिदिन कथा के अलग-अलग प्रसंगों व भगवान के विभिन्न अवतारों का वर्णन किया जाएगा। इस अवसर पर अनेक श्रद्धालुगण मौजूद रहे।

पेड़ गिरने से यातायात बाधित रहा तथा बिजली के पोल टूटने से घंटों बती रही गुल अंधड़ और बारिश से लुढ़क गया पारा उमस से राहत-गर्मी से मिला छुटकारा

करीब आधे घंटे तक जमकर पानी बरसता रहा

■ शहर की बाहरी कॉलोनिyों में करीब 15 घंटे तक बिजली की सप्लाय बाधित रही

हरिभूमि न्यूज ►►मिवानी

बीती रात तेज अंधड़ के साथ आई बारिश से सात डिग्री सेल्सियस पारा लुढ़क गया। पारा लुढ़कने से लोगों को गर्मी से राहत तो मिली,लेकिन तेज अंधड़ से पेड़ गिरने से रास्ते अवरूद्ध तथा बिजली के पोल टूटने से अनेक जगहों पर कई कई घंटे बिजली के दर्शन नहीं हुए। हालांकि निगम के कर्मचारी टूटे हुए पोल को दुरुस्त करने में जुटे हैं,लेकिन शहर की बाहरी कॉलोनिyों में करीब 15 घंटे तक बिजली की सप्लाय बाधित रही। बिजली की सप्लाय न आने से अनेक घरों में पानी की सप्लाय नहीं पहुंची। जिससे लोगों को बिजली व पानी के लिए दर दर भटकना पड़ा।

देर रात अचानक आसमान में काले बादल उमड़ कर एकत्रित हो गए। तेज अंधड़ के साथ आसमान से पानी बरसने लगा। करीब आधे घंटे



मिवानी। बिजली के तारों पर गिरे पेड़ का दृश्य, सड़क पर गिरा पेड़ तथा रात को अंधेड़ से टूटे पोल को बदलते हुए।



फोटो : हरिभूमि

जेसीबी की मदद से पेड़ों को हटाया

देर रात तेज अंधड़ से अनेक जगहों पर हरे पेड़ गिर गए। जिस वजह से रास्ता अवरूद्ध हो गए। कई घंटों तक लोगों को आवाजाही में परेशानी उठानी पड़ी। शहर व उसके आसपास कई जगहों पर पेड़ गिरे रहें। कई जगहों पर रात को ही जेसीबी की मदद से पेड़ों को हटाया गया। दूसरी तरफ घरों की छतों पर लगी टिन व सोलर की प्लेटे भी उड़कर दूर जा गिरी।

तक जमकर पानी बरसता रहा। उसके बाद तेज अंधड़ की गति पर ब्रेक लगा,पर हलकी बारिश होती रही। बारिश के चलते पारा 43 डिग्री सेल्सियस से लुढ़क कर 36 डिग्री सेल्सियस पर आ गया। लोगों को गर्मी से राहत मिल गई। क्योंकि पिछले कई दिनों से लोग गर्मी से बेहाल थे। हलकी बूंदबांदी से पारा थोड़ा सा नरम हुआ था,लेकिन उमस ने लोगों का जीना मुहाल कर दिया था। पर बीती रात आई तेज बारिश ने लोगों को गर्मी से निजात दिला दी। दूसरी तरफ बारिश के साथ आई तेज अंधड़ की वजह से शहर के बाहरी इलाके में अनेक जगहों पर बिजली के पोल टूट गए। जिससे वहां पर

बिजली की सप्लाय बाधित हुई। शहर के बाहरी इलाकों में बिजली निगम की टीम ने रात को ही कार्य करना आरंभ कर दिया था,लेकिन शनिवार दोपहर तक शहर के बाहरी इलाकों में बिजली की सप्लाय चालू नहीं हो पाई थी। पूरी रात बाहरी कॉलोनी के लोगों बिना बिजली के ही गुजारनी पड़ी। इस दौरान पूरी रात उपभोक्ताओं के फोन घनघनाते रहे। शहर के साथ लगते गांव पालुवास, हरिपुर व औद्योगिक क्षेत्र में शनिवार तीन बजे तक बिजली की सप्लाय चालू नहीं हो पाई थी। अंदरूनी शहर में भी बिजली के बार-बार कट लग रहे थे। जिससे लोगों को दिन भर परेशानी झेलनी पड़ी।

कहीं पेड़ टूटे कहीं पोल धराशायी, किसानों को चार दिन से भी बिजली के दर्शन नहीं

बाढ़ड़ा। चार दिन पहले आई आंधी तुफान ने बाढ़ड़ा क्षेत्र में जो जमकर कहर बरपाया था उससे कृषि क्षेत्र में बिजली आपूर्ति सिस्टम अब तक दुरुस्त नहीं हो पाया है। जिससे टूटे पेड़ों व बिजली आपूर्ति के बिरे पोल अब तक दुरुस्त नहीं हो पाए हैं वहीं ग्रामीण क्षेत्र के बिजली आपूर्ति फौंडरो के दर्जन भर खंभे लाईन समेत टूट गए वहीं सड़कमार्गों, नहरों समेत अलग अलग जगहों पर हजारों पेड़ टूट गए हैं। लगातार चल रही तेज आंधी से बिजली विभाग ने अनहोनी की आशंका के चलते अधिकतर फौंडरो पर सारी रात्रि आपूर्ति बंद रखी तथा सुबह जाकर उपभोक्ताओं को बिजली नसीब हो पाई। कई गांवों में किसानों के पशुघरों को भी नुकसान पहुंचा है। बाढ़ड़ा उपमंडल क्षेत्र में लगातार चार दिन से मौसम में परिवर्तन होने से अचानक ही तेज गर्म हवाओं के साथ ही मौसम ने पूरी तरह करवट ले ही ली। चार दिन पहले देखते ही देखते तेज अंधड़ से बड़े बड़े पेड़ टूटकर गिरे थे वहीं फौंडरो की आपूर्ति लाईनें व रेतिले टिल्लों पर संचालित बिजली आपूर्ति के खंभे जमी पर गिरे थे जो आज तक भी पूरी तरह दुरुस्त नहीं हो पाए हैं। धूलभरी मिट्टी के साथ आई हवाओं ने लोगों को घरों से निकलना दुभर कर दिया वहीं खेतों व नेशनल हाईवे व छोड़ बड़े सड़कमार्गों, नहरों के किनारों समेत अलग अलग जगहों पर हजारों पेड़ अभी तक गिरे हुए हैं वहीं कृषि क्षेत्र के ट्यूबवेलों पर अब तक बिजली आपूर्ति पूरी तरह बहाल नहीं हो पाई है। ग्रामीण रविंद्र मोड़वा, शंकर शर्मा, दीपक श्योरान, सुनील

पिलागियां, विकास, बलजीत जांगड़ा इत्यादि ने बताया कि मंगलवार को तेज हवाओं के साथ आई बरसात व अब लगातार व चार दिनों से बिना बरसात आई तेज आंधी ने आमजन का जीना मुहाल कर दिया वहीं पेड़ पौधों को बर्बाद करते हुए बिजली संकट भी पैदा कर दिया। चार दिन से लगातार देर रात्रि को क्षेत्र में चली तेज आंधी से लोगों के मकानों पर रखी पानी की टंकी, सोलर प्लेट व इंटरनेट केबल सुविधाएं हवा में उड़ती नजर आई। इससे आमजन को लाखों रुपयों का नुकसान झेलना पड़ा। लोगों ने बताया कि उन्होंने अपने कार्यालय व घर पर सोलर की बड़ी क्षमता की प्लेटें संचालित कर रखी थी लेकिन तंज अंधड़ से वह सारी उड़ गई और उनको गहरी चपत लगी।



भांडवा गांव में आंधी से छत पर टूटी पड़ी सीमेंट की चादर।

आस्था स्पेशल स्कूल में दरियाव सिंह ढिल्लो को किया नमन, दी श्रद्धांजलि

मिवानी। आस्था स्पेशल स्कूल में श्रद्धा एवं सज्मान के साथ दरियाव सिंह ढिल्लो की चतुर्थ पुण्यतिथि मनाई। इस अवसर पर दिव्यांग बच्चों द्वारा भजन-संस्था एवं श्रद्धांजलि कार्यक्रम का आयोजन किया, जिसमें सभी ने उनकी पुण्य स्मृतियों को नमन कर श्रद्धासुमन अर्पित किए। कार्यक्रम में मुख्य रूप से स्वर्गीय दरियाव सिंह ढिल्लो के सुपुत्र एवं प्रख्यात समाजसेवी डॉ. धर्मवीर ढिल्लो उपस्थित रहे। उन्होंने अपने पूज्य पिता के चित्र पर पुष्पांजलि अर्पित कर उन्हें श्रद्धांजलि दी तथा दिव्यांग बच्चों का आशीर्वाद प्राप्त किया। संस्था के संस्थापक विजय शर्मा ने कहा कि चौधरी दरियाव सिंह ढिल्लो का स्नेह, मार्गदर्शन और संरक्षण सदैव उनके परिवार को प्राप्त होता रहा है। उन्होंने कहा कि उनके और ढिल्लो परिवार के बीच का संबंध केवल सामाजिक नहीं, बल्कि पिता-पुत्र जैसे आत्मीय रिश्ते का रहा है। उन्होंने कहा कि स्वर्गीय ढिल्लो की प्रेरणा और उनके परिवार का सहयोग आस्था स्पेशल स्कूल के लिए सदैव संबल रहा है।



मीना परमार की नियुक्ति से महिला सशक्तिकरण के संदेश को मिलेगा बल : विनोद चावला

हरिभूमि न्यूज ►►मिवानी

हरियाणा सरकार द्वारा मिवानी की कर्मठ एवं समर्पित नेत्री मीना परमार को हरियाणा महिला आयोग का उपाध्यक्ष नियुक्त किए जाने पर स्थानीय कार्यकर्ताओं और आम जनता में जबरदस्त उत्साह का माहौल है। इस नियुक्ति को भाजपा द्वारा जमीनी कार्यकर्ताओं के सम्मान और महिला सशक्तिकरण की दिशा में एक बड़ा और ऐतिहासिक कदम माना जा रहा है। इस अवसर पर भारतीय जनता पार्टी के जिला प्रवक्ता विनोद चावला ने नवनियुक्त उपाध्यक्ष मीना परमार को बधाई व शुभकामनाएं दीं। उन्होंने इस महत्वपूर्ण जिम्मेदारी के लिए मुख्यमंत्री नायब सिंह सैनी, पूर्व मुख्यमंत्री मनोहर लाल, प्रदेश अध्यक्ष डा. अर्चना गुप्ता सहित भाजपा के शीर्ष नेतृत्व का आभार व्यक्त किया। इस



मौके पर भाजपा जिला प्रवक्ता विनोद चावला ने कहा कि मीना परमार को यह नियुक्ति पार्टी के महिला सशक्तिकरण के संकल्प को और अधिक मजबूती प्रदान करती है। उन्होंने कहा कि मीना परमार का हरियाणा महिला आयोग का उपाध्यक्ष बनना भाजपा के महिला सशक्तिकरण के संदेश को सीधे तौर पर बल दे रहा है। भाजपा केवल नारों में नहीं, बल्कि धरातल पर महिलाओं को नेतृत्व सौंपकर उन्हें सशक्त बनाने में विश्वास रखती है।

भाजपा नेता पंकज कसेरा, मुकेश बंसल और अंकित तंवर ने दीं शुभकामनाएं

राज्य महिला आयोग की नवनियुक्त वाइस चेयरपर्सन मीना परमार का किया अभिनंदन

■ आयोग महिलाओं की समस्याओं के समाधान, अधिकारों की रक्षा एवं न्याय दिलवाने को रहेगा तत्पर : मीना

हरिभूमि न्यूज ►►मिवानी

हरियाणा राज्य महिला आयोग की नवनियुक्त उपाध्यक्ष मीना परमार को उनकी नई जिम्मेदारी मिलने पर भाजपा व्यापार प्रकोष्ठ के पूर्व प्रदेश कार्यकारिणी सदस्य पंकज कसेरा, जिला सहसंयोजक मुकेश बंसल व अंकित तंवर ने उनके निवास पर पहुंचकर अभिनंदन किया एवं शुभकामनाएं दीं। उन्होंने मीना परमार को पुष्पगुच्छ और प्रभु श्रीरामलला की प्रतिमा भेंट कर सम्मान किया तथा उन्हें आयोग की उपाध्यक्ष नियुक्ति किए जाने पर शुभकामनाएं देते हुए उनके उज्ज्वल एवं सफल कार्यकाल की कामना की। उन्होंने कहा कि मीना परमार लंबे समय से



समाज सेवा और महिला सशक्तिकरण के क्षेत्र में सक्रिय भूमिका निभाती रही हैं। उन्होंने कहा कि हरियाणा सरकार द्वारा मीना परमार को महिला आयोग की उपाध्यक्ष नियुक्त करना एक सराहनीय निर्णय है। उनके नेतृत्व में महिला आयोग महिलाओं की समस्याओं के समाधान, उनके अधिकारों की रक्षा तथा उन्हें न्याय दिलाने के लिए और अधिक प्रभावी

दंग से कार्य करेगा। उन्होंने विश्वास व्यक्त किया कि मीना परमार अपने अनुभव और कार्यकुशलता के बल पर जिम्मेदारी को पूरी निष्ठा एवं समर्पण के साथ निभाएंगी। जिला सहसंयोजक मुकेश बंसल ने कहा कि वर्तमान समय में महिलाओं की सुझा, सम्मान और स्वावलंबन को बढ़ावा देना अत्यंत आवश्यक है। अंकित तंवर ने भी मीना परमार को बधाई दी। परमार ने सभी का आभार

व्यक्त करते हुए कहा कि उन्हें जो जिम्मेदारी सौंपी गई है, उसका निर्वहन वे पूरी ईमानदारी, निष्ठा और प्रतिबद्धता के साथ करेंगी। उन्होंने कहा कि महिलाओं के अधिकारों की रक्षा, उनकी समस्याओं के समाधान तथा उन्हें न्याय दिलाने के लिए महिला आयोग सदैव तत्पर रहेगा। इस अवसर पर रविंद्र बापोड़ा, राजेश साकोरडिया व मुकेश रहेजा आदि उपस्थित थे।



मिवानी। रक्तदाताओं को बैज लगाकर सम्मानित करते हरियाणा विद्यालय शिक्षा बोर्ड के चेयरमैन शंकरलाल धूपड़। फोटो : हरिभूमि

विश्व रक्तदाता दिवस पर 41 युवकों ने किया रक्तदान

■ रक्तदान का छोटा सा प्रयास मरते इंसान को दे सकता है ज़िंदगी की नई उम्मीद : धूपड़

हरिभूमि न्यूज ►►मिवानी

रक्तदान से बड़ा कोई दान नहीं : धूपड़

शिविर का शुभारंभ करने के उपरांत रक्तदाताओं का हौसला बढ़ाते हुए मुख्यतिथि चेयरमैन शंकरलाल धूपड़ ने कहा कि रक्तदान से बड़ा कोई दान नहीं है, क्योंकि आपका यह छोटा सा प्रयास किसी मरते हुए इंसान को ज़िंदगी की नई उम्मीद दे सकता है। इस तरह के मानवीय कैंप का आयोजन सराहनीय है।

एक छोटा सा कदम, किसी के लिए बड़ी उम्मीद बन सकता है। उन्होंने युवाओं और समाज के हर वर्ग से नियमित रूप से रक्तदान करने की अपील की ताकि अस्पतालों में रक्त की कमी से किसी की जान न जाए। उन्होंने कहा कि रक्तदान शिविर जैसे मानवीय सेवा के कार्य बहुत ही सराहनीय होते हैं।

रक्तदान करना ना केवल किसी जरूरतमंद मरीज का जीवन बचा सकता है, बल्कि स्वयं के स्वास्थ्य को भी बेहतर बनाने का तरीका है, ऐसे में प्रत्येक व्यक्ति को समय-समय पर रक्तदान करते रहना चाहिए।

खबर संक्षेप

मीना परमार को हरियाणा महिला आयोग की उपाध्यक्ष बनाने पर जताई खुशी

तोशाम। हरियाणा महिला आयोग की उपाध्यक्ष नियुक्त होने पर मीना परमार को भाजपा बापोड़ा मंडल के अध्यक्ष जगत कौशिक ने मंडल के गचमान्वय व्यक्तियों, सामाजिक संगठनों एवं नागरिकों ने हार्दिक बधाई एवं शुभकामनाएं दीं। मंडल अध्यक्ष जगत कौशिक ने कहा कि मीना परमार के नेतृत्व और अनुभव से हरियाणा में महिलाओं के अधिकारों की रक्षा, उनके सशक्तिकरण तथा कल्याण से जुड़े कार्यों को नई दिशा मिलेगी। उनकी नियुक्ति महिलाओं के हितों को और अधिक मजबूती प्रदान करेगी और उनके सफल कार्यकाल की कामना करते हुए विश्वास व्यक्त किया कि वे महिला सुरक्षा, सम्मान एवं उत्थान के लिए प्रभावी कार्य करेंगी। इस अवसर पर जिला कार्यकारिणी सदस्य इमरान बापोड़ा, पूर्व मंडल अध्यक्ष मुनिपाल मास्टर व अर्जीत शेखावत आदि मौजूद रहे।

आभूषण और नकदी चोरी करने के मामले में छठा आरोपी गिरफ्तार

मिवानी। पुलिस की सीआईएफ़ स्टफ-2 मिवानी ने उक्त मामले में छठे आरोपी को गिरफ्तार किया है। नवदीप निवासी फ्रेड्रस कॉलोनी, मिवानी हाल निवासी रोहतक में था। शहर मिवानी में शिकायत दर्ज करवाई थी। शिकायतकर्ता ने बताया कि उनका गली नंबर-6, मिवानी स्थित मकान लंबे समय से बंद पड़ा था। उन्हें फोन के माध्यम से सूचना मिली कि उनके मकान के ताले टूटे हुए हैं। सूचना मिलने पर जब वे मौके पर पहुंचे तो देखा कि मकान के ताले टूटे हुए थे तथा घर के अंदर रखे आभूषण और नकदी चोरी हो चुकी थी। शिकायत के आधार पर था। शहर मिवानी में संबंधित धाराओं के तहत मामला दर्ज कर जांच शुरू की गई। सीआईएफ़ स्टफ-2 मिवानी के मुख्य सिपाही ओमप्रकाश ने माननीय न्यायालय से प्रोडक्शन वारंट हासिल कर मामले में शामिल छठे आरोपी को गिरफ्तार करने में सफलता प्राप्त की। गिरफ्तार आरोपी की पहचान सुनील पुत्र पाथा निवासी माहलोगढ़ जिला अशोकनगर मध्य प्रदेश के रूप में हुई है।



हम सब शांति के सागर परमपिता परमात्मा के बच्चे : बीके रजनी

मिवानी। प्रजापिता ब्रह्माकुमारी ईश्वरीय विश्वविद्यालय दिव्य भवन रुद्रा कॉलोनी में पीस इज माय नेचर प्रोजेक्ट के अंतर्गत आध्यात्मिक कार्यक्रम का आयोजन किया। समा को संबोधित करते हुए बीके रजनी ने कहा कि भले ही चारों ओर अशांति का माहौल है, हमारे मन के भीतर भी हलचल है, संबंधों में भी टकराव है। इसी के चलते हर आत्मा शांति की गहरी शोष में है, जाने अनजाने में हर कोई शांति को ढूँढ रहा है कि कुछ पल की शांति मुझे मिल जाए। उन्होंने कहा कि हर आत्मा ये भूल चुकी है कि शांति तो उसका स्वधर्म है, क्योंकि हम सब शांति के सागर परमपिता परमात्मा के बच्चे हैं, हम भी मास्टर शांति के सागर हैं, माना हम हर आत्मा शांति के मालिक हैं, शांति हमारे भीतर ही है। बस आवश्यकता है तो कुछ क्षण रूककर उसे समझने की, अपनाने की, अनुभव करने की। कार्यक्रम के दौरान कुछ आध्यात्मिक गतिविधियों और राजयोग के अभ्यास से सभी ने गहन सुकुन भरी शांति का अनुभव भी करवाया। इस अवसर पर मीडिया प्रमारी बीके सुभाष गोयल, सुरेन्द्र बागला, रजनी बागला, बीके सदीप, बीके शीला, कलावती, नरेश, अंजु, निधिपट्ट, बीके नीलम सहित अनेक बीके भाई बहन व सैकड़ों की संख्या में लोग मौजूद रहे।

विद्यार्थियों की शैक्षणिक प्रगति, अनुशासन तथा भविष्य की तैयारी को लेकर की विस्तृत चर्चा

चरखी दादरी। शिक्षा क्षेत्र में विद्यार्थियों के सर्वांगीण विकास एवं बेहतर शैक्षणिक वातावरण सुनिश्चित करने के उद्देश्य से गुरुकृपा कोविड अकादमी में प्रभावशाली अभिभावक-शिक्षक बैठक हुई। बैठक में विद्यार्थियों की शैक्षणिक प्रगति, अनुशासन, परीक्षा परिणामों तथा भविष्य की तैयारी को लेकर विस्तृत चर्चा की। अकादमी की संस्थापक एवं ऑनर पुजा राजेंद्र ठाकरण तथा निदेशक बालकृष्ण शर्मा के नेतृत्व में हुई बैठक में अभिभावकों को विद्यार्थियों के प्रदर्शन, उनकी कमजोरियाँ एवं उन्हें दूर करने की रणनीतियों के बारे में विस्तारपूर्वक जानकारी दी। बैठक के दौरान शिक्षकों ने अभिभावकों से संवाद स्थापित करते हुए विद्यार्थियों के अध्ययन व्यवहार, नियमितता, समय प्रबंधन व प्रतियोगी परीक्षाओं की तैयारी से जुड़े महत्वपूर्ण पहलुओं पर अपने विचार साझा किए। अभिभावकों ने अपने बच्चा एवं अनुभव प्रस्तुत किए, जिनका अकादमी प्रधान द्वारा गंभीरता से संज्ञान लिया। इस अवसर पर अकादमी के शिक्षक विकास, सदीप, अशोक, नरेश, राहुल, शुभम, सुमित एवं रानी आदि उपस्थित रहे।



